

स्वामिनि मिठी अ जो जन्म दींहु आयो ।

मिथिला महल में आनंद वधायो ॥

फूली फिरे थी महाराणी मैया करे गोद गुलिड़ी लेती बलैया

बाबा जनक जो थियो मन भायो ॥

देव मुनी गद् गद् गुलिड़ा वसाइनि जै जै

जी धुनि सां दुंदुभी वजाइनि

अतुल तेज प्रताप सारे जग छांयो ॥

शतानंद गुरुदेव आशीशूं दिए थो चिरु जीवो श्री जू हर हर चवे थो

सम वेद मन्त्र मिठे सुरनि गायो ॥

घर घर खुशियुनि खुली खाणि भेनरु

मिथिला खे मालिक दिनों द्राणु भेनरु

द्रिसी रूपु स्वामिनि हींयड़ो हर्षायो ॥

नची नची नारियूं द्रियनि वाधायूं घोरूं पयूं घोरिनि तन मन लुटायूं

साकेत साहिबु थी बाल रूपु आयो ॥

छोटा चरण गुलिड़ा जनक जी लाली जिनखे ध्याए सारी विसु जो वाली

नख चंद्र जोती महलु जगमगायो ॥

सुनयना सुवनि खे पालने झुलाए गद गद वाणीअ सां गुण गीत गाए
किलकनि कुंअरि जी सचो रंगु लायो ॥
करे ओट अंचल लली अ खे लिकाए
सुधा सरसु खीरड़ो बची अ खे धाराए
दर्शन लाइ देवनि हर हर लीलायो ॥
गरीबि श्री खण्डि गढ़िजी कोकिल रूपु धारे
नचनि ऐं कुढ़नि थियूं स्वामिनि निहारे
सिया नामु सुंदरु सतिगुर सुणायो ॥